



Fiqihun ibada a cikin hotuna

Karantar da hukunce-hukuncen musulunci a
sauqaqe


Tsarki

Sallah

Azumi

Zakkah

Hajji



Dr. Abdullah Bahammam

tarjama

Muhammad Rabi'u Umar Musa R/lemo

bita

Dr. Muhammad Sani Umar Musa
Shaikh Nura Sani Muhammad

Taqaitaccen Bayani A Kan Aikin
Hajji

1 Takaitaccen Bayani A Kan Aikin Hajji

Makka

Suna ne da aka tsago shi daga kalmar “Bak” wadda take nufin kwari da yaren samiyyah.

Sunan Makkah ya zo da lafazin Bakkah, a cikin Fadin Allah Ma'aukakin Sarki {Hakika farkon dakin da aka sanya wa mutane a bayan kasa shi ne wanda yake a garin Bakkah, mai albarka da kuma shiriya ga talikai} [Albarkara : 96].

Tarihin Makkah yana kowama wa zuwa karni na sha tara kafin haihuwar Annabi Isa (A.S) zamanin Sayyidina Ibrahim da Isma'il (A.S) wadanda su ne farkon wadanda suka zauna a cikinta, Allah Ta'ala yana bamu labarin Annabi Ibrahim inda yake cewa {Ya Ubangi na zaunar da zurriyata a wani kwari wanda ba shi da shuka wajen dakinka mai alfarma. Ya Ubangi ka sanya zukan mutane su rika karkata zuwa garesu saboda su tsaida sallah, ka azurta su da 'ya 'yan itace ko sa yi godiya} [Ibrahim : 37]. Saboda falalar addu'ar Annabi Ibrahim ruwan zamzam ya buɓɓugo daga karkashin kafar Isma'il (A.S) lokacin da ruwa da abinci suka kare wa mahaiyarsa Hajara, to tun daga wannan lokaci kabilu suka yi tururuwa zuwa wajen wannan ruwa, rayuwa ta miƙe a cikin wannan gari.

Kabilu suka ci gaba da cincirondo da taruwa a wannan wuri, har lamarin ya kai kuraishawa sune suke mulkin garin. Haka kuraishawa suka ci gaba da lura lamarin garin har zuwa bayyanar Manzon Allah (S.A.W), wanda ya canza rayuwar Makkah da ma duniya gaba ɗaya.

Abubuwan Da Keci

Makkah A Da Da Yanzu

Falalar Makkah

Hukunce-Hukuncen Da Suka Kebanci
Makkah Da Masallacin Harami

Ka'abah Mai Girma

Wuraren Aikin Hajji





An aiko Manzon Allah (S.A.W) a Makkah, Ka'aba kuma ta zama ita ce alkiplar Musulmi, Makka ta zama ita ce farkon wurin kiran musulunci, sai dai mutanenta sun fi kowa kin wannan kira, da guje masa, da azabtar da musulmi, har lamarin ya kai musulmi suka yi hijira zuwa Madinah, daular musulunci ta kafu a can, sannan Manzon Allah (S.A.W) ya dawo ya buɗe Makkah, ta zama babban garin musulunci tun daga wannan lokaci zuwa wannan zamani.

Garin Makkah ya samu kula mai yawa daga khalifofin musulmi da masu mulkinsu, musamman ma dakin Allah mai alfarma, sun yalwata garin Makkah, sun faɗaɗa shi, suka mayar da ita cibiyar da hasken musulunci yake fita daga cikinta zuwa duniya gabadaya.

Falalar Makkah

1. Aminci Ce Ga Wanda Ya Shige Ta

Allah Madaukakin Sarki ya ce, {Wanda ya shige shi ya aminta} [Ali- Imran : 97]. Ana nufin Masallacin Makkah mai alfarma.

2. Dujal Da Annoba Ba Sa Shiga Makkah

An karɓo daga Abu Hurairata – Allah ya yarda da shi – ya ce, Manzon Allah (S.A.W) ya ce,

«Madinah da Makkah an kare su da Mala'iku, akan kowace kofa daga cikinsu akwai Mala'ika, Dujar ko Annoba ba sa shigar su» (Ahmad ne ya rawaito shi).

3. Sallah A Masallaci Makkah Mai Alfarma Tana Daidai Da Sallah Dubu Dari.

An karɓo daga Jabir – Allah ya yarda da shi – ya ce, «Sallah a masallacin harami ta fi sallah dubu dari a wani masallacin wanda ba shi ba» (Ibnu Majah ne ya rawaito shi).

4. Ita Ce Wurin Da Allah Ya Fi So

Manzon Allah (S.A.W) ya ce, «Wallahi (makkah) ke ce mafi alherin kasar da Allah ya halitta, kuma ke ce mafi soyuwar kasa a wurin Allah» (Tirmizi ne ya rawaito shi).

Hukunce-Hukuncen Da Suka Kebanci Makka Da Masallacin Harami

1. Alƙawarin Azaba Mai Tsanani Ga Wanda Ya Yi Nufin Mummunan Aiki A Cikin Harami, Ya Yi Aikin Ko Bai Yi Ba.

Allah Maɗaukakin Sarki ya ce, {Duk wanda ya yi nufin kaucewa da zalunci a cikinsa zamu dandana masa azaba mai tsanani} [Al-Hajj : 25]. Kaucewa ana nufin sabon Allah.

An karbo daga Abdullahi ɗan Abbas – Allah ya yarda da shi – ya ce, Manzon Allah (S.A.W) ya ce, «Mutanen da Allah da ya fi ki guda uku ne» daga cikinsu akwai ya ce :«Mai sabo a cikin Harami»(Bukhari ne ya rawaito shi).

2. Haramta Yaƙi Da Zubar Da Jini A Cikinta

Allah Maɗaukakin Sarki ya ce, {Ka tuna lokacin da muka sanya ɗakin Allah ya zama matattarar mutane da aminci} [AlbaKra : 125]. Duk wanda ya shiga Makkah to ya samu aminci a cikinta, saboda haka Manzon Allah (S.A.W) ya ce, «Baya halatta ga wani ya ɗauki makami a cikin Makkah»(Bukhari ne ya rawaito shi).

Manzon Allah (S.A.W) ya ce, «Haƙiƙa Allah ya haramta Makkah (ayi yaƙi a cikinta) ba mutane suka haramta ta ba, don haka baya halatta ga wanda ya yi imani da Allah da ranar lahira ya zubar da jini a cikinta, ko ya cire bishiya a cikinta»(Muslim ne ya rawaito shi).



Xaukar Makami A Cikin Harami

3. Haramtawa Kafirai Da Mushirikai Shiga Cikin Harami

Allah ya ce, {Yaku waɗanda kuka yi imani ku sani cewa Mushirika najasa ne, kada su kusancu masallaci mai alfarma bayan wannan shekarar da suke ciki} [Attaubat : 28].

Haka nan Manzon Allah (S.A.W) ya yi umarni a yi shela a Mina cewa :«Bayan wannan shekarar kada wani mushiriki ya fara yin hajji, kada ya yi ɗawafin ɗakin Allah yana tsirara» (Bukhari ne ya rawaito shi).

4. Haramta Yin Farauta Da Yanke Bishiya Da Rife Tsintuwa

Tsintuwa ita ce, abin da aka samu ba a san mai shi ba. **A**
Cikinta.

An karbo daga Abdullahi ɗan Abbas – Allah ya yarda da shi – ya ce,«Allah ya haramta Makkah, bata halatta ga wani ba gabani na ba, ko bayana ba, an halatta min ita wani ɗan lokaci na rana. Ba a yanke ciyawarta, ba a yanke Yanke ɗanyen itacen da yake cikinta bishiyarta, ba a korar farautarta Yanke, ba a rife tsintuwarta Tsoratarwa da razanarwa sai ga wanda zai yi sanarwa» (Bukhari ne ya rawaito shi).

Wuraren Aikin Hajji


Wuraren Aikin Hajji

Su ne Alamomin zahiri da suka bambanta ibadar Hajji da waninta

1. Arafat

Arafat, jam'i ne na Arafa, an kira ta da wannan suna saboda a nan ne Adamu ya gane Hauwa'u, ko kuma saboda mutane suna tabbatar da laifinsu a wurin.

Wuri ne da yake wajen harami, yana kudu maso gabas daga masallacin Harami da nisan kilo 22, *****Alhazai suna haduwa a wurin ranar tara ga watan zulhijja.



* Masallacin Namira

Namira wani dutse ne a yamma da masallaci, da sunan shi ne aka kira masallacin Namira.

Manzon Allah (S.A.W) ya sauka a cikin kwarin da ake kira "Wadi Urana" ya yi huduba ya yi sallah, sai aka gina masallaci a wurin da ya yi huduba ya yi sallah a farkon zamanin khalifancin Abbasiyyah,

an fadafa shi da raya shi a zamanin daular Saudiya, har fadinsa ya kai*****Alhazai suna haduwa a cikinsa a ranar tara ga watan Zilhijja.



Masallacin Namira

* Masallacin Sakharat

Yana filin Arafat, kasa da dutsen rahama, a hannun damar mai hawa dutsen, a cikinsa akwai manya-manyan duwatsu, Manzon Allah (S.A.W) ya tsaya a wurinsu da yamma ranar Arafat. Alhazai suna haduwa a wurin a ranar tara ga watan zulhijja.

* Jabalur Rahma (Dutsen Rahama)

Wani dutse ne karami, ya hada da wasu manya-manyan duwatsu. Yana nisan kilo mita 20 daga gabashin Makkah, samansa a daidaice yake.

Kuma yana da fadi, *****Alhazai suna haduwa a kanshi a ranar tara ga watan zulhijjah.



Jabalur Rahma

2. Mina

An kira ta ne da wannan sunan saboda jinin da ake zubarwa a cikinta.

Tana tsakanin Makkah da Muzdalifa daidai nisan kilo mita 7 arewa maso gabas daga masallacin Harami. Alhazai suna kwana biyu a wurin, daren 11 da 12 na watan zulhijja ga wanda ya yi gaggawa, da daren 13 ga wanda ya yi jinkiri. Mina wurin aikin hajji ne da yake cikin iyakokin harami, akwai masallacin a Khaif da wuraren jifa a wurin.



* Wuraren Jifa


Lafazin "Jamrat" yana nufin kananan tsakuwoyi

Wuraren jifa guda uku da suke Mina su ne, karamin wurin jifa, wurin jifa na tsakiya, da wurin jifa na karshe. Wasu ginshikai ne na duwatsu a tsakanin wani kewaye guda uku. Kuma su alamomi ne na wurin da Annabi Ibrahim ya jefi Shaidan a wurinsu. Nisan dake tsakanin wurin jifan karshe da na tsakiya ya kai mita 247, tsakanin wurin jifa na tsakiya da karamin kuwa ya yi mita 200.



* Masallacin Khaif

Yana daidai saman dutsen kudancin Mina, kusa da karamin wurin jifa



3. Muzdalifa

Muzdalifa wuri ne tsakanin Mina da Arafat, Alhazai suna kwana a wurin bayan sun sauko daga hawan Arafa.

A tsakiyar filin Muzdalifa akwai wurin da ake kira "Mash'arul Haram" shi ne wurin da ake so



4. Masallaci Mai Alfarma

Shi ne dakin Allah, a cikinsa akwai wuraren ibada da yawa, mafi mahimmancinsu su ne :

* Ka'aba Mai Girma

Ka'abah mai girma tana da kusurwa huɗu

* Dutsen Annabi Isma'il (Hijru Isma'il)


Shi ne ɓangaren arewa na dakin Ka'abah, wanda kuɗin kuraishawa suka yi musu kaɗan wajen haɗawa da shi cikin ginin Ka'abah yayin da suka sake ginin dakin, don haka sai suka yi wani ɗan gini a wurin, don nuna cewa wannan wurin ma yana cikin dakin Allah, sai dai wannan suna da ake kiran shi da shi (Hijru Isma'il) suna ne da mutane suka sanya shi, ba shari'a ba ce da zo da shi ba.



Ka'abah Mai Girma

* Baƙin Dutse Ko Wurin Shan Nono (Al-hajrul Aswad)


Yana nan a ɓangaren kudu na Ka'abah, daidai hagin kofar Ka'abah mai girma, dutse ne daga Aljannah. Ya karye babu abin da ya ragu daga cikinsa sai 'yan kanaan duwatsu kamar girman dabino guda takwas.



Baƙin Dutse (Al-hajrul Aswad)

* Ar-Ruknul Yamaniy

Shi ne rukunin ɓangaren kudu maso yamma na Ka'abah, ana kiran shi da "Ar-ruknul Yamaniy" saboda yana saitin Yemen. Yana cikin abin da ya kebanta da shi yana kan ka'idar ginin dakin tun na farko, wanda Annabi Ibrahim da Annabi Isma'il suka yi.



Arruknul Yamaniy

* Wurin Da Ake Runguma A Jikin Ka'abah (Almultazam)

Shi ne wurin da yake tsakanin bakin dutse (Al-hajrul Aswad) da kofar Ka'abah, fadin wurin gwargwadon mita biyu ne, wuri ne na amsa addu'a, don haka an sunna ne yin addu'a a wurin tare da saka kumatu da kirji da hannaye da tafuka a wurin.

Alhazai su tsaya a wajen, suna rokon Allah, suna ambatonsa, suna gode masa, shi ne wurin kwanan alhazai bayan sun sauko daga Arafa bayan faduwar ranar tara ga watan Zulhijjah.



